

**“మధురమైన పిల్లలారా - మీరు పవిత్రముగా ఉండే వ్రతము తీసుకోవాలి,
అంతేకాని నిర్జలముగా ఉండడం, నిరాహార బీక్షలు చేయడం మొదలైన వాటి
అవసరం లేదు. పవిత్రముగా అయితే విశ్వానికి అభికారులుగా అయిపోతారు”**

ప్రశ్న:- ఈ సమయములో ప్రపంచములో అందరికన్నా మంచివారు ఎవరు? ఎలా?

సమా:- ఈ ప్రపంచములో ఈ సమయములో అందరికంటే మంచివారు పేదవారు. ఎందుకంటే బాబా వచ్చి పేదవారినే కలుసుకుంటారు. ధనవంతులైతే, ఈ జ్ఞానము విననే వినరు. బాబా పేదల పెన్నిధి. పేదవారినే వారు ధనవంతులుగా తయారు చేస్తారు.

పాట:- ఈనాటి మానవునికి ఏమయ్యింది,.....(అజ్ కి ఇన్ సాన్ కో,.....)

ఓంశాంతి. పిల్లలు పాట విన్నారు. ధైర్య ప్రేమను ఈశ్వరీయ ప్రేమ అని అంటారు. ఒకరినొకరు ఎలా ప్రేమించాలో, ఈశ్వరుడే వచ్చి ఆత్మిక ప్రేమను నేర్పిస్తున్నారు. భారతదేశములో సత్యమైన ఖండమున్నప్పుడు ఎంత సత్యమైన ప్రేమ ఉండేది! సత్యమైన ఖండమును ఎవరు తయారు చేస్తారు? సద్గురువు. సత్యమైన తండ్రి, సత్యమైన శిక్షకుడు తయారు చేశారు. ఇప్పుడు మీరు ఎవరి ముందు కూర్చుని ఉన్నారు? సత్యమైన బాబా అనగా ఎవరు సత్యమైన సుఖము ఇచ్చేవారో, సత్యమైన ప్రేమ నేర్పించేవారో, సత్యమైన జ్ఞానమునిస్తారో వారి ముందు కూర్చుని ఉన్నారు. అసత్య ఖండములో అయితే అందరూ అసత్యముగానే ఉన్నారు. సత్యమైన సాంగత్యమును చేయండి అని అంటారు. సత్యముగా ఉండవారు ఒక్కరు మాత్రమే. అసత్యముగా అనేకమంది ఉన్నారు. ఏ తండ్రి భారతదేశాన్ని స్వర్గముగా తయారు చేస్తారో అనంతమైన వారసత్వమునిస్తారో, మీరు ఆ అనంతమైన తండ్రి ఎదుట కూర్చుని ఉన్నారు. వారు మళ్ళీ మనకు అనంతమైన సామ్రాజ్యాన్ని ఇచ్చేందుకు వచ్చారు. సత్యమైన తండ్రి ఒక్కరు మాత్రమే. వారి సాంగత్యములో మీరు విశ్వానికి యజమానులుగా అవుతారు. భక్తిలో మొట్టమొదట ఒక్క శివబాబాకు మాత్రమే సత్య-సత్యమైన భక్తి జరుగుతుంది. ఆ భక్తినే సత్యమైన అవ్యభిచారి భక్తి అని అంటారు. బాబా కూర్చుని పిల్లలైన మీకు మొత్తం సృష్టి చక్ర జ్ఞానమంతా వినిపిస్తున్నారు. మొట్టమొదట ఒక్క శివబాబాకు మాత్రమే భక్తి జరిగేది. దానిని అవ్యభిచారి భక్తి అని అనేవారు. ఆ తర్వాత ఇప్పుడు మీకు సత్యమైన జ్ఞానమును వినిపిస్తున్నారు. అసత్య భక్తి నుండి విడిపిస్తారు. సత్యమైన తండ్రి ద్వారా మీరు జ్ఞానమును వింటున్నారు. ఈ సత్యమైన సాంగత్యము మనలను స్వర్గములోకి తీసుకెళ్తుందని మీకు తెలుసు. సత్యమైన జ్ఞానము ద్వారానే నావ ఆవలి తీరానికి చేరుతుంది. అసత్య జ్ఞానాన్ని వినిపించేవారి వలన నావ మునిగిపోతుంది. దానిని అజ్ఞానమని అంటారు. సత్యమైన జ్ఞానము కేవలం ఒక్క తండ్రి మాత్రమే వినిపిస్తారు. పిల్లలైన మీరు మొత్తం చక్రమంతట చరిత్ర-భూగోళాలను అర్థం చేసుకున్నారు. అందువలన ఈ సత్య సత్యమైన బాబాయే సత్య సత్యమైన టీచరు. సత్యయుగములోని తండ్రిని కూడా సత్యమైన తండ్రి అని అంటారు. ఎందుకంటే అక్కడ అసత్యము ఉండనే ఉండదు. ఈశ్వరుని సర్వవ్యాపి అని అనరు. అసత్యముగా తయారు చేయు 5 వికారాలు వచ్చినప్పుడే అసత్యము ప్రారంభమౌతుంది.

ఇప్పుడు మేము అనంతమైన నిరాకార తండ్రి సన్నుఖములో కూర్చుని ఉన్నామని పిల్లలైన మీ బుద్ధిలో ఉంది. ఈ బాబా కూడా అంటున్నారు - నేను కూడా ఆ బాబా సన్నుఖములోనే కూర్చుని ఉన్నాను, వారిని స్మృతి చేస్తున్నాను. మాటి మాటికి స్మృతి చేస్తాను. బాబా పుత్రుడను కదా. మీరు కూడా సాకారములో ఉన్న నన్ను వదిలి వారిని స్మృతి చేయాలి. నాకైతే ఒకే ఒక తండ్రి ఉన్నాడు. మీకు కొద్దిగా కష్టమౌతుంది. నాకెందుకు కష్టమౌతుంది. నాకు ఏ ఆటంకమూ లేదు. మీ దృష్టి ఇతని (బ్రహ్మ)పై వెళ్తుంది. నా దృష్టి ఎవరి పైకి వెళ్తుంది? నాకైతే నేరుగా శివబాబాతోనే కనెక్షన్ దొరికింది. మీరు శివబాబాను స్మృతి చేయవలసి వస్తుంది. ఇతని(బ్రహ్మ) స్మృతి కలుగకుండా ఉండేందుకు ఈ సాకారుని దాటవలసి ఉంటుంది. కానీ నాకు ఒక్క శివబాబా మాత్రమే ఉన్నారు. మీ ముందు ఇద్దరు కూర్చుని ఉన్నారు. నా ముందైతే కేవలము ఒక్కరు మాత్రమే ఉన్నారు. నేను వారి పుత్రుడను. అయినా నిరంతరము స్మృతి చేయలేక పోతున్నాను. ఎందుకంటే బాబా మీరు కర్మయోగులు అని అంటున్నారు. మీ బుద్ధిలో పూర్తి చక్రమంతా తిరుగుతూ ఉంటుంది. సత్య-త్రేతాయుగాలలో ఇన్ని జన్మలు దాటుకున్నాము. ఆ తర్వాత ఇన్ని జన్మలు తీసుకుంటూ తీసుకుంటూ 84 జన్మల చక్రమును పూర్తి చేశాము. లెక్కాచారముంది కదా. ఇప్పుడు కలియుగ అంతము వచ్చేసింది. ఆ తర్వాత మళ్ళీ నూతన చక్రము తిరుగుతుంది. చరిత్ర-భూగోళం మరలా రివీట్ అవుతుంది. సత్యయుగములో ఎవరుండేవారు? ఎక్కడ రాజ్య పాలన చేసేవారు? విశ్వమంతటి పై దేవతలు రాజ్యము చేసేవారని కూడా మీకు తెలుసు. ఇప్పుడైతే మీరు మా హద్దులోకి రాకండి, మా నీరు తీసుకోకండి అని అంటూ ఉంటారు. బాబా అయితే అనంతమైన యజమాని. బాబా అంటున్నారు - నన్ను స్మృతి చేయండి. ఈ మాటలు చెప్పేది ఈ బాబా కాదు, ఇతని ద్వారా నిరాకార బాబా ఆత్మలైన మీకు చెప్తున్నారు - నన్ను స్మృతి చేస్తే మీరు ఎప్పుడూ రోగులుగా అవ్వరు, జబ్బుపడరు. ఇచ్చటే తండ్రి పిల్లలకు జన్మనిచ్చి స్వయం మరణిస్తారు. దాని వలన ఎంత దుఃఖితులుగా అవుతారు! అంతేకాక శరీర నిర్వహణ కొరకు ఉద్యోగము చేయవలసి వస్తుంది. అసలు ఈ ప్రపంచమే దుఃఖధామము. ఈ తండ్రి అయితే మీకు ఏ కష్టమూ ఇవ్వరు. బాబా అంటారు - కేవలం నన్ను స్మృతి చేయండి. దాని వలన మీ వికర్మలు నాశనమైపోతాయి. తండ్రిని మరియు వారసత్వాన్ని స్మృతి చేయండి. తండ్రి నుండి వారసత్వము లభిస్తుందని తెలిసి కూడా కుమారుడు తండ్రి వృత్తి వ్యాపారాలను తప్పక నేర్చుకుంటాడు. వారసత్వము కొరకు ఊరకే కూర్చోడు. అయితే రాజ కుటుంబములో జన్మ తీసుకున్నవారు వారసత్వము కొరకు వేచి ఉంటారు. చాలా దాన పుణ్యాలు చేయుట వలన రాజ కుటుంబములో జన్మ లభిస్తుంది. రాజ్యమే సంభాళన చేయవలసి వస్తుంది. ఆ రాజ్యలైతే, పతితులుగా ఉన్నారు. ఇప్పుడు మీరు పావన రాజుల వద్ద జన్మ తీసుకుంటారు. లక్ష్మీనారాయణుల ఇంటిలో లేక సూర్యవంశీయుల రాజ కుటుంబములో జన్మ తీసుకోవాలి. అచ్చట ఎలాంటి దుఃఖమూ ఉండదు. అన్ని దుఃఖాల నుండి విడుదలైపోతారు. తండ్రి వచ్చి ధైర్యమునిస్తారు. ఇప్పుడిది అంతిమ జన్మ. జన్మాంతరాలుగా మీకు ఇటువంటి పరిస్థితులు ఎదురవుతూనే వచ్చాయి. పిల్లలు దుఃఖధామములోకి పడుతూనే వచ్చారు. సుఖధామము ఎచ్చట నుండి వచ్చింది? ఇచ్చటేమో చాలా దుఃఖముంది. అల్పకాల సుఖముంది. భలే గొప్ప-గొప్ప మనుష్యులున్నారు. వారికి కూడా దుఃఖమే ఉంది. ఈ సమయములో పేదగా ఉన్నవారే అందరికంటే మంచివారు. పేదలను ధనవంతులుగా తయారు చేసేందుకే తండ్రి వచ్చారు. దానము కూడా

పేదలకే ఇవ్వాలి. అందరూ సాధారణంగానే ఉన్నారు కదా. పోతే లక్షాధికారులు ఎవరి వద్ద కోట్లరూపాయలున్నాయో, వారికి ఎంతగా తెలిపించినా, తమ ధనము చూచుకొని ఎంతో గర్వపడుతూ ఉంటారు. బాబా అంటున్నారు - అటువంటి వారికి నేను ఏ ధనమివ్వాలి? నేను పేదల పెన్నిధిని. ఇటువంటి కన్యలు, మాతలే జ్ఞానము తీసుకుంటారు. కన్యలకు ఎంత గౌరవముంటుంది. అందరూ వారిని పూజిస్తారు. వివాహము చేసుకున్నందున పూజారులుగా అయిపోతారు. మనము అర్ధకల్పము పూజ్యులుగా, అర్ధకల్పము పూజారులుగా అయ్యాము. కన్య అయితే ఈ జన్మలోనే పూజారిగా అయిపోతుంది. ఎంతో పావనంగా ఉంటుంది. వివాహము చేసుకున్నందున పూజారిగా, పతితంగా అయిపోతుంది. పతిని పరమేశ్వరునిగా భావించి తల వంచి నమస్కరిస్తూ ఉంటుంది. పతి ముందు దాసిగా అయిపోతుంది. ఇప్పుడు బాబా వచ్చి ఆ దాస్యము నుండి విడిపిస్తున్నారు. పిల్లలు వృద్ధి చెందుతూ ఉంటారు. ప్రజాపిత బ్రహ్మ సంతానమైన మనము శివబాబాకు పౌత్రులమని మీరు అర్థం చేయించవచ్చు. వారి ఆస్తి పై మనకు హక్కు ఉంటుంది. వారి ఆస్తి అనంతమైనది. విశ్వమంతటికీ యజమానులుగా చేస్తారు. వారు ఆజ్ఞాపిస్తున్నారు - పిల్లలూ! నన్నొక్కరినే శ్రుతి చేస్తే, నేను సత్యము చెప్తున్నాను - మీరు నారి నుండి లక్ష్మిగా తయారైపోతారు. ఇందులో ఏ వ్రతమూ తీసుకోవడం గానీ, నియముంచుకోవడం గానీ, ఉపవాసము చేయడం గానీ ఉండవు. ఇంతకు ముందు మీరు చాలా వ్రతాలు, నియమాలు ఉంచుకునేవారు. 7 రోజులు అన్నము కూడా తినేవారు కాదు. వ్రతాలు, నియమాలు చేసినందున కృష్ణపురములోకి వెళ్లిపోతామని భావిస్తారు. వాస్తవానికి సత్యమైన వ్రతము - పవిత్రముగా ఉండుట. వారైతే హఠముతో ఆకలితో ఉంటారు. పిల్లలైన మీరు ఉపవాస దీక్షలు మొదలైనవి చేయనవసరం లేదు. అయితే, మీరు పావనంగా తయారయ్యే దీక్ష పూనండి. నేను అందరినీ పావనంగా తయారు చేస్తాను. మీ వ్యాపారమే పవిత్రంగా చేయడం అంతేకానీ నిర్జలంగా ఉండుట, అన్నము తినకుండా ఉండుట కాదు. వీటి ద్వారా ఏమీ జరగదు. మీరు కేవలం పవిత్రంగా ఉంటామని ప్రతిజ్ఞ చేయండి. మాతలకు పతి మరణిస్తే, చాలా దుఃఖము కలుగుతుంది. మీరు వెళ్లి వారికి తెలపండి - ఇప్పుడు పతులకు పతి వచ్చి ఉన్నారు. ఆ పతి అంటున్నారు - కేవలం నన్ను శ్రుతి చేస్తే, స్వర్గానికి యజమానులుగా అవుతారు. మీరు పతులకు పతి, తండ్రులకు తండ్రి, పతి మరణిస్తే, స్త్రీకి జ్ఞానము తెలిపించి శివబాబాతో నిశ్చితార్థము చేయించాలి. మీరు ఎందుకు ఏడుస్తారు? సత్యయుగములో ఎవ్వరూ ఏడ్వరు. ఇచ్చట చూడండి. అందరూ ఏడుస్తూ ఉంటారు. భారతదేశములో సత్య సత్యమైన దేవతల రాజ్యముండేది. ఈ రోజుల్లో ఒకరినొకరు హతమార్చుకుంటూ ఉన్నారు. ఆసులీ రాజ్యము కదా. లక్ష్మీనారాయణుల చిత్రము చాలా బాగుంది. ఇందులో పూర్తి సెట్ అంతా ఉంది. త్రిమూర్తి, లక్ష్మీనారాయణులు, రాధా-కృష్ణుల చిత్రాలు కూడా ఉన్నాయి. ఈ చిత్రాలను ఎవరైనా ప్రతి రోజూ చూస్తున్నా శివబాబా బ్రహ్మ ద్వారా మమ్ములను ఈ విధంగా తయారు చేస్తున్నారని శ్రుతి ఉంటుంది. ఇంట్లో కూడా చిన్న చిన్న బోర్డులు తయారుచేసి అనంతమైన తండ్రిని తెలుసుకున్నందున మీరు 21 జన్మలకు స్వరాజ్య పదవిని పొందుకోగలరు అని వ్రాయండి. నెమ్మది-నెమ్మదిగా చాలా మంది బోర్డు చూసి మీ వద్దకు వస్తారు.

మీరు ఆత్మిక అవినాశి సర్జన్లు. ఆత్మిక సర్జరీ కోర్సు పాస్ అవుతూ ఉన్నారు. బోర్డు తగిలించవలసి వస్తుంది. ఈ తండ్రిని శ్రుతి చేసినందున మీకు అనంతమైన చక్రవర్తి పదవి లభిస్తుందని చెప్పండి.

బాబా చాలా మంచి ప్రశ్నలు తయారుచేశారు. బాబాకు ఎంత మంది ఆత్మిక పిల్లలున్నారు? పిల్లా-జిల్లా గలవాడు కదా. ఇందులో సోదరీ-సోదరులు ఇరవరూ వచ్చేస్తారు. బాబా వద్దకు వస్తే ఎంతమంది బి.కె.లు ఉన్నారో అర్థం చేయిస్తాను. వారు పిల్లలు గలవారు కదా. పిల్లలు వృద్ధి చెందుతూ ఉంటారు. మేమందరము సోదరీ-సోదరులము. మాకు వికారీ దృష్టి ఉండదని మీరు అర్థం చేయించవచ్చు. తండ్రి అంటున్నారు - దేహ సహితము దేహ అసత్య సంబంధాలన్నీ వదిలి నన్ను స్మృతి చేస్తే మీరు పావనంగా అవుతారు. మీరు, నాకు ఒక్క శివబాబా తప్ప ఇతరులెవ్వరూ లేరని ప్రతిజ్ఞ కూడా చేస్తూ వచ్చారు. వృద్ధ మాతలు కూడా ఈ రెండు పదాలు స్మృతి చేస్తే చాలు. కళ్యాణము జరుగగలదు. మనము 84 జన్మలు తీసుకున్నాము. మనము బ్రాహ్మణులుగా అయ్యాము. తర్వాత దేవతా, క్షత్రియ, వైశ్య శూద్రులుగా అవుతాము. బ్రాహ్మణులుగా తప్పక తయారవ్వాలి. తయారయ్యేది కూడా తప్పక కల్పక్రితము వలె. అనేకమంది తయారౌతారు. ఇప్పుడు విదేశాలలో ఉన్న బ్రాహ్మణ పిల్లలు కూడా వస్తారు. స్మృతి ఏమో చేస్తూ ఉంటారు. బాబా అంటున్నారు - మీరు కుటుంబ పరివారములో ఉంటూ స్వయాన్ని ఆత్మగా భావించండి. స్వయాన్ని శివబాబా పౌత్రులమని భావించండి. మనము బ్రాహ్మణుల నుండి దేవతలుగా అవుతాము. కలియుగములో మనుష్యులుగా ఉన్నాము. సత్యయుగములో దేవతలుగా అవుతాము. కలియుగములో అందరూ ఆసురీ మనుష్యులే ఉన్నారు. ఇప్పుడు మీరు దైవీ సంప్రదాయము వారిగా అవుతున్నారు. ఈ విషయాలు తండ్రి ఒక్కరు మాత్రమే అర్థం చేయిస్తారు. ఇతరులెవ్వరూ అర్థం చేయించలేరు. ఈ వర్ణాల గురించి ఇతరులెవ్వరికీ తెలియదు. బ్రాహ్మణులైన మీరే జ్ఞానాన్ని అర్థం చేయించగలరు. ఎవరైనా బి.కె ద్వారా జ్ఞానము తీసుకోనంత వరకు అర్థము చేసుకోలేరు. మీరు మాత్రమే జ్ఞానాన్ని ఇవ్వగలరు. ఇందులో హృదయము చాలా శుద్ధంగా ఉండాలి. హృదయము శుద్ధంగా ఉంటే సర్వ కామనలు నెరవేరుతాయి. ఒక్కొక్కరి హృదయము శుద్ధంగా ఉండదు. సత్యమైన హృదయముతో సత్యమైన తండ్రి సేవలో నిమగ్నమవ్వాలి. అలవాటు పడాలి. మన పని అర్థం చేయించడం. ఇది కూడా మీకు తెలుసు - 108 మందితో తల బద్ధలు కొట్టుకుంటే ఎవరో ఒకరి బుద్ధిలో కూర్చుంటుంది. వారిలో ఒకరిద్దరు కల్ప క్రితము వచ్చినవారు వస్తారు. కల్పక్రితము బి.కె.లుగా ఎవరై ఉంటారో, వారే వస్తారు, అలసిపోరాదు. మీరు శ్రమ చేస్తూ ఉండండి. ఎవరో ఒకరు రానే వస్తారు. ఎచ్చటికి వెళ్లినా, బంధు-మిత్రుల వద్దకు వెళ్లినా, వివాహాలకు, చావులకు వెళ్లినా ప్రతి ఒక్కరి కర్మానుసారము సలహా ఇవ్వబడ్తుంది. ముఖ్యమైనది పవిత్రంగా ఉండు విషయము. ఎక్కడైనా బయట తినవలసి వస్తుంది అని అంటారు. మంచిది, పిల్లలూ శివబాబా స్మృతిలో ఉంటే, మాయ ప్రభావము ఉండదు. అలాగని బాబా అందరికీ పర్మిషన్(అనుమతి) ఇవ్వరు. విధి లేని పరిస్థితిలో గమనించి ఇవ్వబడ్తుంది. అలా అనుమతి ఇవ్వకుంటే ఉద్యోగము ఊడిపోతుంది. ప్రతి ఒక్కరికీ వేరు వేరుగా సలహా ఇవ్వబడ్తుంది. ఈ ప్రపంచము చాలా పాడైపోయింది. అనేకమంది జతలో ఉండవలసి వస్తుంది. ఒక కథ కూడా ఉంది. గురువు తన శిష్యునికి ఇలా చెప్పాడు - పెద్దపులి గుహలో ఉండు. వేశ్య వద్దకు వెళ్లు..... పరీక్షించేందుకు పంపించాడు. వాస్తవానికి అది పరీక్ష కాదు. ఇది పిల్లలైన మీ కొరకే. మిమ్ములను పెద్దపులి వద్దకు పంపను. తండ్రి అర్థం చేయిస్తున్నారు - ఎవరైనా సరే. వారికి తండ్రి పరిచయమునివ్వండి. రోజులు గడిచేకొలది బుద్ధికి వేయబడిన తాళము తెరుచుకుంటూ పోతుంది. వ్యక్తము పెద్దదేమో కావాలి కదా. అప్పుడే వినాశము

ప్రారంభమౌతుంది. అంతకంటే ముందు వినాశనమైతే జరగదు. ఇచ్చటే రాజధాని స్థాపనౌతూ ఉంది. తండ్రి చెప్పున్నారు - కేవలం నన్ను స్మృతి చేయండి. మంచిది.

మధురాశి మధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియూ గుడ్ మార్కింగ్ ఆర్మిక్ పిల్లలకు ఆర్మిక్ తండ్రినమ్మే.

ధారణ కొరకు ముఖ్యసారము :-

1. జ్ఞాన ధారణ కొరకు హృదయాన్ని చాలా శుద్ధముగా ఉంచుకోవాలి. సత్యమైన హృదయముతో తండ్రి సేవలో మగ్నమవ్వాలి. సేవలో ఎప్పుడూ అలసిపోరాదు.
2. నాకు ఒక్క శివబాబా తప్ప ఇతరులెవ్వరూ లేరు అని ప్రమాణము చేయండి. దేహ సహితము అసత్య దేహ సంబంధాలన్నింటినీ వదిలి ఒక్కరితోనే సర్వ సంబంధాలు జోడించాలి. పేదలకు జ్ఞాన ధనాన్ని దానము చేయండి.

వరదానము:- “ కంట్రోలింగ్ పవర్ ద్వారా రాంగ్ ను రైటులోకి పరివర్తన చేసే శ్రేష్ట పురుషార్థ భవ ”

ఒక్క సెకండులో కంట్రోలింగ్ పవర్ ద్వారా రాంగ్ ను(తప్పును) రైట్ గా పరివర్తన చేయువారు వ్యర్థాన్ని కంట్రోల్ చేయాలని అనుకుంటారు. ఇది తప్పు అని అర్థము కూడా అవుతుంది కానీ అర్థగంట వరకు అదే నడుస్తూ ఉండరాదు. ఇటువంటి వారిని కొద్ది కొద్దిగా అభినులు, కొద్ది కొద్దిగా అధికారులు అని అంటారు. ఇది సత్యము కాదు, అసత్యము లేక వ్యర్థమని అర్థమైనప్పుడు దానికి వెంటనే బ్రేక్ వేయాలి - ఇటువంటివారే శ్రేష్టమైన పురుషార్థులు. కంట్రోలింగ్ పవర్ అనగా ఇక్కడ బ్రేక్ వేస్తే ఎక్కడో ఆగడం కాదు.

స్లోగన్:- “మీ స్వభావాన్ని సరళంగా చేసుకుంటే సమయం వ్యర్థంగా పోదు

(వ్యర్థమవుతుంది)”